

## MOSIÂ THAWH LEH THÛ



**CHÂNGVAWN:** “Nimahsela, Mikaela, vântirhkoh chungnung ber mah khân diabola nên an inbei a, Mosia ruâng thûa an inhnial lâiin, diabola chung thû rêlsakin a sawichhe ngam lo va, ‘LALPAN hâu zâwk che rawh se’ a ti ta a” (*Juda 9*).

**SABBATH CHAWHNÛ**

*December 18*

**Bible Châng Chhiar Tûr:** *Nambar 20:1–13; Deuteronomi 31:2; 34:1–12; 34:4; 1 Korin 15:13–22; Juda 9.*

**T**ÛN KUARTAR chhông zawnga kan hmuh tâk ang khân *Deuteronomi* bû-a mi langsâr ber leh pawimawh ber chu Mosia a ni a. A nun, a nungchang leh a thusawite khân *Deuteronomi* bû hi a luah khat hneh hlê. Ni e, *Deuteronomi* bû hi Pathian chanchin leh ‘*am yisra’el*, “Israel mipuite” a hmangaihzia inziahna chu ni tho mah se, Mosia kha Pathianin a hmangaihna puang chhuaktu atân leh, A mi Israel-te hnêna a hmangaih thû hrilh tûrin a hmang fo thîn a.

Tûnah chuan zirlâi hnunung ber kan lo thleng ta a, Mosia pawhin hê leia a dam chhông nîte chu a lo chhiar zo vê dâwn hnâi ta.

Heti hian Ellen G. White-i chuan a lo sawi a: “Mosia chuan amah chauhin a thi dâwn a ni tih a hre sa vek a; he leia a thiante zînga tû mahin an dawm hlum phalsak a ni lo. A hmâah chuan thil mak leh râpthlâk tak mai a lo lang a; chumi avâng chuan a lungngâi hlê a ni. Harsa a tih ber mai chu a hmangaih leh a ngaihtuah êm êm

thin, kum khâ leh chen an rawng a lo bâwlsak tawh a mîte nêna an inthen hlen vang vang tawh mai tûr kha a ni a. Nimahsela, Pathiana rinna nghah tlat dân a lo zir chhuak tawh a; chuvâng chuan rinhlelhna nei hauh lovin, Pathian hmangaihna leh zahngaihna kutah amah leh a mîte chu a indah ta a ni.”—*Thlahtubulte leh Zâwlneite*, p. 492.

Mosiâ nun leh a rawngbâwlina khân Pathian nungchang a puang chhuak tam hlê a, chutiingin a thihna leh a thawhlelhna pawhin a puang chhuak hnem viau bawk a ni.

SUNDAY

December 19

### Mosia Sualna Chu: Then 1-na

Khatia thlalêra Israel fâte an vahvaih chhûng leh, kawng dik lo an zawh lâi ngeite pawh khân, Pathian chuan mak tak maiin an mamawh chi hrang hrang a rawn pe thîn a. Chutiang dawn chu phû lo eng ang mah se, a hmangaihna chuan a rawn ûm zûi hrâm hrâm thîn. Keini tûn lâi huna chêngte pawh hi, phû miah lo chung a Pathian khawngaihna dawngtûte kan ni vê tho a. A thu hrimin, kan phû rêng ni ta se, khawngaihna a ni thei tawh dâwn em ni?

Thlalêra an thang chhûng khân mak tak maia an chaw ei tûr LALPAN a pêk thîn bakah, anmahni a khawngaihzia lantîr nân tuisik in tûr a pe leh bawk a. An thang mêkna lâi hi thlalêr ram ro leh sa tak a nih avângin, tui tel lo chuan dam khawchhuah beisei chî rual a ni lo. Hê an thil tawn chungchâng hi sawiin, Paula chuan heti hian a lo ziak a: “An zâa thlarau lam in tûr hmun khat pawh an in theuh kha; anmahni zuitu thlarau lam lungpuia mi kha an in theuh sî a; chu lungpui chu Krista a ni” (*1 Kor. 10:4*) tiin. Ellen G. White-i pawhin, “An khualzin kawng an zawh lâia tui in tûr an mamawhna hmun apiangah khân an inkhuarna maia awm lungpui keh kêr aţangin tui a lo luang chhuak thîn” tih thû a lo sawi vê bawk.”—*Thlahtubulte leh Zâwlneite*, p. 426.

**Nambar 20:1–13 chhiar la. Hetah hian eng thil nge thleng a, a thiltih avânga LALPAN Mosia a hremna hi engtin nge kan lo ngaih le?**

Han ngaih mai chuan, Mosiâ beidawn chhan hmuh leh hriat thiam hi thil harsa vak a ni lo va. A thu hrimin Israel fâte tân khân LALPAN thil tam tak a ti tawh a, chhinchhiahna leh thil mak chi hrang hrang a hmuhtîr bâkah, mak tak maiin Aigupta ram atâ a chhan chhuak a nih kha. Tûnah chuan Ram Tiama lût mai tawh tûr an lo ni ta a. Mahse, eng thil nge an tawn tâk le? Tui in tûr an tlachham a; chumi avâng chuan Mosia leh Arona lakah an phûnnâwi ta a ni. Tûn hmâa a lo tih fo tawh ang khân, tûn tum hi chuan LALPAN tui a rawn pe thei ta lo em ni? Pe thei tehreng mai; a thei ni mai lovin a pe leh ngei dâwn bawk asîn.

Amaherawhchu, Mosian lungpui a vuak paha a thil sawi hi chhianchhiah la: “Helhmanghote u, ngâi teh u, hê lungpui atâ hi tui *kan* lâk chhuahsak dâwn che u em ni?” (*Num. 20:10*) a ti a nih kha. Hê thû a sawi hian a thinrim hlê a ni tih a hriat theih a, a chhan pawh Israel fâte kha “helhmangho” tia a koh kher vâng a ni.

A thinrim hi chu a pawina vak a awm lo va, pawî lo tih lêmah thil t̄ha lo chu ni tho mah se, ‘a hriat thiamawmna chin a awm’ kan tihna a ni. Nimahsela, lungpui atâ tui tichhuak thei ang zia zânga, “Hê lungpui atâ hi tui *kan* lâk chhuahsak dâwn che u em ni?” tia a sawi kher hi a pawî lâi ber chu a ni ta a ni. Hetih lâi tak hian a thinrim êm mai a; chuvâng chuan, an zînga hna thawk t̄hîn Pathian thiltihtheihna chauhin khatiang thil mak kha a ti thei a ni tih a lo theihngihl hlah a nih hmêl. Amah hi chutiang a ni tih hre Chiang bertu tûr a ni bawk sî a.

**Thinrim lâia thil sawi mai emaw, tih mai emaw hi a awl hlê. Kan thinrimna chu thinrimna âwm tak a ni pawh a ni maithei e. Chutih rual chuan, engtin nge sawi loh tawp tûr leh, tih loh tawp tûr kan tih loh a, sawi âwm tak leh tih tûr tak chauh kan sawia kan tih theih nân Pathian hnênah a t̄anpuina dîl dân kan hriat theih ang?**

**Mosia Sualna Chu: Then 2-na**

***Nambar 20:12, 13* chhiar leh a. Mosia hian Ram Tiana LALPAN a luh vê a phalsak tâk lohna chhan eng thil nge a sawi? *Deuteronomi 31:2; 34:4* pawh chhiar bawk ang che.**

He lâi thûa kan hmuh dân chuan, Mosia سوالنا kha Pathian dinhmun luahlan a tumna mai kha a ni lo. Khâ a thil tih kha thil tha lo tak chu ni tho mah se, Pathiana rinna a nghah lohzia a tilang tel bawk kha thil tipawi zualtu a ni a; khatiang thil tih kha mi bîk Mosia te ang tih atân chuan a âwm ang lo tak zet a ni. Ani hi chu thingbuk alh hluah hluah aṅanga Pathianin a koh chhuah ngat a ni a, a thil tawn angte kha mi dangin an tawng vê phâk lo. Mahse, Mosian Pathian a ring tlat lo pek a, a awmzia chu, LALPAN a lo sawi tawh kha a ring zo lo tih a lantîr tihna niin, chumi avâng chuan Israel fâte hmâah Pathian a châwimâwi ta lo a ni. Ṭawngkam dangin sawi ta ila, Mosia hi a thinrim lo insûm hrâmin, Israel fâte kalsual lâi khân Pathian a ring tih lantîrin thil dik tak lo ti ta zâwk se chuan, Israel mipui mithmuhah LALPA a châwimâwi ang a, rinna dik tak neih leh thuâwih nun awmzia a kawh hmuh thei tûr a ni a. Mahse, Mosia hian ti tûra LALPAN a hrilh chu âwih lovin thil dang a ti ta zâwk sî a ni.

***Nambar 20:8* chhiar la. Eng ti tûrin nge Mosia kha LALPAN a hrilh a, chumi ti ta lo chuan, eng thil nge a tih tâk zâwk le (*Nambar 20:9–11*)?** \_\_\_\_\_

Châng 9-a kan hmuh dânin Mosia khân LALPA thupêk angin tiang chu a lâ a. Hemi chinah hi chuan eng thil سوال mah a la ti lo. Nimahsela, châng 10-ah chuan Pathian thiltihtheihna ropui tak tihlan nân, tui lo chhuahna tûr lungpui hnêna thu pe ta mai lovin, a lungpuia chu a vaw kher a—chu pawh vawi khat mai ni lovin,

vaw hnih lâi a la ni zui bawk sî. Tianga lungpui vuak avânga tui lo chhuak ta mai kha thil mak tak a tling a; chutih rual chuan, vaw lovin thû pe ta mai zâwk pawh ni se, tui chu a lo chhuak dân tho sî a, a mak lehzual hlê zâwk ang.

Hetia han ngaih mai chuan, Mosia chung a Pathian rorêl dân hi a firfiak viâu mai: harsatna tam tak kêrah Ram Tiam lam panin Israel fâte kha a lo hruai tawh a ni a; mahse, a luh ve phalsak a ni ta sî lo. Hê thawnthu kan sawi châng apiangin eng vângin nge—ngaihtuah chiang lova thil sual pakhat a tih palh vâng mai khân—kum 40 chhông zet a lo thlîr tawh ramah chuan luh vê phalsak a nih loh le tiin kan ngaihtuah a, a mak kan tihpui thîn a ni.

**Mosiâ chung a thil thleng a tang hian Israel fâte khân eng zirlâi nge zir chhuah theih an neih le? \_\_\_\_\_**

---

**THAWHLEHNI**  
**Mosia A Thi Ta**

*December 21*

Mosia kha a khawngaihthlâk ngawt mai! Ram Tiam panin kum kha leh chen a lo kal vê tawh a, harsatna chi hrang hrang a lo pal tlang tawh bawk. Mahse, kum za tam tak liam tawha Abrama hnêna thutiam: “Hê ram hi i thlahte hnênah ka la pê ang” (*Genesis 12:7*) tih kha a taka chang vê lo tûrin hnutchhiah a ni bîk dân ta a ni.

***Deuteronomi 34:1–12* chhiar la. Mosia chung a hian eng nge thleng ta a, a chungchâng thû-a LALPA thu sawi eng hian nge mi bîk a nihzia tilang ?**

“Mosia chuan mahni chauha awmin, a nunin thil chi hrang hrang a lo pal tlang tawh zawng zawng chu a thlîr lêt a. Aigupta ram lal ina rorêltu la ni ngei tûr kha Pathian hnam thlante nêna

khawsak ho a thlan tâkzia te chu a ngaihtuah chhuak leh a. Thlalêra Jethroa berâm a vên thìn lâi te, thingbuk alh hluah hluah ațanga âw lo chhuakin Israel fâte chhanchhuak tûra a rawn koh dân te kha, a mitthlâah a rawn lang uâr uâr a. Tichuan, Pathianin a hnam thlante tâna thilmak ropui tak tak leh, a thiltihtheihna a lantîr dân te, thlalêra an vahvaih chhông leh, a laka an hel lâi pawha lainat taka a dawh hrâm hrâm thìn dân te kha a chhui kîr a. Khâng thil zawng zawngte kha Pathianin a tihsak chung leh, amah ngêi pawh an tân ẵwngtâia theihtâwpa hnâ a thawk thìn chung a, Aigupta ram chhuahsan mipui sâng tam zînga puitling pahnih chiah Ram Tiam lût thei tûra rinawm a awm a ni tih a han ngaihtuah chuan a rilru a na hlê mai. A hnathawh rahte chu a han thlîr kîr a, a thawhrimna leh an tâna a inhlanna zawng zawngte chu a thlâwn ni hialin a hre ta rum rum mai a ni.”—Ellen G. White, *Thlahtubulte leh Zâwlneite*, p. 494.

*Deuteronomi 34:4* hian thil ngaihnaawm deuh mai sawi a nei a, chu chu: “Hê ram hi a ni Abrahama te, Isaaka te, Jakoba te hnêna, ‘I thlahte ka la pê ang’ tia chhechhama ka lo tiam kha” tih hi a ni. Hetah hian ram tiam pêk chungchâng a LALPAN Israel hnam thlahtu bulte hnênah leh, anmahni Israel fâte hnênah ngei pawh vawi tam tak a lo tiam tawh kha a ẵwngkâm ngâi ngâi hmangin Mosia hnênah a rawn sawi nawn vê leh a.

Heti hian a sawi leh bawk: “A hmuh zawng *ka hmuhtîr* tho che ang a; nimahsela, chutah chuan i kal kâi vê lo vang” (*Deut. 34:4*, NKJV). Mosia tân hian—hê thû Pathianin a hrilh lâia a awmna ațang khân—Pathianin a kawhmmuh ram zawng zawng, Moab ațanga Dan, chuta ẵanga Naftali leh a dangte kha mihring mit pângngâi nê chuan hmuh theih ngaihna a awm lo hrim hrim a. Thil Chiang tak ni ta chu, Ellen G. White-in a lo sawi angin, a hnênah inlârna hmangin hmuhtîr a ni a, chu pawh tûna a ram awm dân mai ni lovin, Israel fâten an luah hnû-a a awm dân tûr nê lam a ni.

LALPAN Mosia hnênah khân fiamthu ti tak deuhin, *Ka sawi ang tak khân lo ti mai la chu, ram tiamah sâwn i lût vê tûr a nia* ti pawhin a sawi thei reng ang a. Mahse, chutianga ti lo

chuan, Israel hnam thlahtûte hnênah leh, anmahni Israel-te ngei hnênah pawh a lo tiam tawh kha a rawn tihlawhtling ngei dâwn a ni tih a hmuhtîr ta zâwk a ni. Kan hmu chho zêl ang a, LALPA chuan a chhiahhlawh rinawm, mahse, thil tvisual palh ta Mosia tân hian thil tha zâwk eng emaw khêk a lo nei reng zâwk a lo ni.

**NILÂINÍ**

*December 22*

**Mosia Thawhleh Thû**

“Chutichuan, LALPA chhiahhlawh Mosia chu a LALPÂ thû angin, Moab ramah chuan a thi ta a. Beth-peor zâwna Moab rama ruâmah a phûm a; nimahsela, a thlân chu tân thlengin tu mahin an hre lo” (*Deut. 34:5, 6*). He lâi thû aţang hian Mosia—Israel-te tân mi pawimawh êm êm, hmâsâng Israel-te zîngah chauh pawh ni lovin, Kristiante leh tân lâia Juda-te pawhin a thuziakte an la dah sân êm êm chu a lo thi ta tih kan hria.

Mosia chu a thi ta a, phûm a ni a, Israel mipuiin an sùn a. Amahah hian *Thupuan 14:13*, thû, “ ‘Tûn hnû-ah chuan mi thî, LALPA-a thîte chu an eng a thâwl ang.’ Thlarauvin, ‘Ani, an thawhrimnate chu an chawlhsan tawh ang, an thiltihte chuan a rawn zui vê dâwn sî a’ a ti e” (*Thupuan 14:13*) tih hi a hmehbel thlap theih a ni.

Chutih rual chuan, a thih tâk avâng mai hian a chanchin a tâwp zui chuang lo tih erawh hria ila.

**Juda 9 chhiar la. Hetah hian eng nge thleng a, engtin nge he lâi thû hian Thuthlung Thar lehkhabu hnuhnung lama Mosia lo lan leh thû hi a hrilh fiah le?**

A thâwi tham deuh chauhmin min hrilh chu ni tho mah se, a sawi chhun erawh a makin a ropui hlê mai. Mikaela (chu chu Isua Kristâ hming pakhat a ni a) leh diabola te chu, Mosiâ ruâng chungah an inbei a. Eng tiangin nge an inbeih? E le, Mosia kha mi sual vê tho a ni a; dik takin, thil sual a tih hnuhnun ber pawh, Pathianin ropuina a chan tûr a han chuhpuina kha a ni. Hê rilru sual tak tho hi Lucifera

pawh khân lo pu vê tawhin, “chhûm âia sâng zâwkahte khian ka chho vang a, Chungnungbera ang maiin ka awm ang” (*Isaia 14:14*) tiin duhthû a lo sâmb chiam tawh a. Mahse, chutianga awm chu sawi loh, vâb atâ paih thlâk a ni ta zâwk a nih kha. Mosia ruâng thû-a diabolâ leh Kristâ inhniâl chhan pawh hi eng dang vâng a ni lo va, a lo tiam tawh ang ngeia Kristan Mosia kaihthawh a duh vâng a ni.

Enga ti nge Krista tehrêng pawh hian a dân bawhchhetu mi sual Mosia kha kaihthawh a tum tlat ni le? A chhânna chu kraws chauh kha a ni thei tih a Chiang a. Ran hmanga inthâwina zawng zawngte khân Kristâ thihna an lo entîr lâwk vek ang chiah khân, LALPA chuan kraws lo thlîr lâwkin, Mosiâ ruâng kha kaihthawh atân a hauh tlat a ni tih a Chiang hlê. “Sual avângin Mosia kha Setana thiltihtheihna hnuaiâh a lo awm ta a. Amâ thiltihte ngei khân thihna salah a hnûk lût ta a ni. Nimahsela, Tlantu zârah thi thei tawh lo tûra kaihthawh a ni a, chutichuan, thlân atâ ropui taka lo chhuakin, Chhanchhuaktua nêb chuan Pathian Khawpui lam panin an chho dân ta a ni.”—Ellen G. White, *Thlahtubulte leh Zâwlneite*, p. 500.

**Engtin nge Mosia ruâng chungâ thil thleng hian tlanna ruahman rilzia hre thiam thei tûrin min puib le? Krawsa Isua a thih hmâ hauh pawhin, Mosia kha thi thei tawh lo tûra kaihthawh a tum a ni tih kha hre reng la.**

NINGÂNÎ

*December 23*

**Kan Zavâiin Kan Tholeh Vek Ang**

Juda Lehkhathawna kan hmuh dân aţang hian Ram Tiama Mosia luhtîr a ni vê ta lo kha hremna a ni lo vin a lang. Lei Kanan leh lei Jerusalem (hmân atâ tawh tûn thlenga indona leh intihbuaina a thlen chamchî-na hmun) chu luah ve ta lo mah se, tûnah chuan “vân Jerusalem” (*Hebrai 12:22*) khi a in a ni tawh a. Lei Jerusalem âi chuan a nuâmin a ţha zâwk hlê ang tih a Chiang.



Mosia kha Bible-ah chuan thi tawh hnû lo tholeh kan hriat zîngah a hmasa ber a ni a. Enoka kha chu thihna tem lovin vânah hruai chhoh nghâl a ni a (*Genesis 5:24*), chutiangin Elija pawh (*2 Lalte 2:11*); mahse, ziaka kan hmuh chin aṭanga kan hriat dân chuan, Mosia kha chatuan nunna chang tûra kaihtawh hmasak ber a ni.

Mosia kha eng tia rei nge thlânah a mut hman tih kan hre lo va, hria pawh ni ila a ṭangkâina a awm lo vang. A mit a men loh chhông kha dârkâr thum a ni emaw, kum 300 a ni emaw— amah Mosia tân kha chuan thuhmun reng a ni. Chutiang chu mi thi dang zawng zawngah pawh a nih dân vek a ni a; an thih chhông chu reiin rei lo pawh ni se, Mosia chungah thleng ang tho kha a thleng vê ang. Kan lo thih chiah hian kan mit kan chhông nghâl a, chumi hnûa kan thil hriat leh hmasak ber chu, Isua lo kal lehna emaw, rorêlna hnuhnung ber emaw a ni dâwn a ni (*Thupuan 20:7–15 en la*).

***1 Korin 15:13–22* chhiar la. Hetah hian eng thutiam nge kan hmuh a, eng vângin nge Paula thil sawi hian thawhlelna ni ropui a thlen hmâ chuan mi thîte hi Krista-ah an muhîl rih a ni tih kan hre thiam a nih chauhin awmzia a neih le?**

Thawhlele beiseina hi nei lo ni ta ila chuan, eng mah beisei nei lo mai kan ni ang. Krista kha a thawhlele avângin keini pawh hi kan la tholeh ngei dâwn a; “kan sualte tlenfâi” (*Hebrai 1:3*) nân krawsah khân kan sual thâwina Berâmno niin a thî a, chumi hnû chuan thlân atâ a lo tholeh ta a nih kha. A thawhlelna avâng khân keini pawh hi tholeh tûr kan lo ni vê ta. Mosia kha suala tlu tawh mihringte zîngah tholeh hmasa ber a ni. Kristan nakina a la tih tûr avângin Mosia kha kaihtawh a ni a; Kristan a tih tawh avâng khân keini pawh hi kaihtawhin ka la awm vê dâwn a ni.

Chutiang chuan, Mosia chungah thil thlengah khân rinna avânga chhandam nih awmzia chu kan hmû a. Mosia khân— a thih dâwna ruaiyah thil sual ti palh hlauh tho mah se—a

rinna chu rinawm taka a nun a hman dânah leh, Pathiana rinna a nghah tlat thinnaah khân a tilang. *Deuteronomi* bû-ah hian an hnêna Pathianin khawngaihna a pêk chu lo chhâng lêt a, amah anga rinawm taka awm vê tlat tûra Israel mîte a sâwm thû kan hmu tam hlê a. Chutiangin keini, Vân Kanana lût mai tawh tûrte pawh hian rinawm taka nun chu kan thleng vê ngêi tûr a ni dân lo’ m ni?

**Hê Pathian tho hian keini pawh hi rinawm taka Amah chu zui tûrin min ko va. *Deuteronomi* bû-a Mosian Israel mîte ti lo tûra a hrilh thilte hi keini pawhin kan tih loh nân engtin nge kan lo invên ang?**

**ZIRTÂWPNI**

*December 24*

**Zir Belhna:** “Mihring chak lohna hrang hrang nei vê tho sî leh, ngaihtuahna tha lo eng eng emaw nei vê tho sîn, anmahni kutah thiltihtheihna a awm ni âwm fahrana thinrim tak chung, ‘Hê lungpui a tang hian hi tui kan lâk chhuahsak ang che u mâw?’ tia an sawi khân Pathian dinhmunah an han indah tihna a ni. Eng tik lâi mai pawha mipui an phunnâwi reng mai leh, hel an tintuah ut ut reng mai khân Mosia rilrû a tihhah hlê a; chuvâng chuan Tanpuitu Engkimtithia chu a lo mangngilh ta a ni. Pathian tanpuina tel lo chuan mihring chak lohna lo lan chhuahnain a chanchin a tihmêlhem theih tûrin mal tlattîr a ni ta a. Thianghlim tak, nghet tak leh mahni hmasialna tel miah lova a hnathawhte khâr thei tûr kha a thih dânna ruaiah سوالin a hneh ta hlauh mai. Israel mipui pungkâwm hmâah khân Pathian ropuizia leh sânzia tilang tûr a ni a; mahse, chutiang chu ti ta lovin a tithangtlâwm ta zâwk sî a ni.”—Ellen G. White, *Thlahtubulte leh Zâwlneite*, p. 433.

“Hmêl danglamna tlângah khân Mosia chu a nung chung a vâna lâk chhoh tâk Elija nêh khân an rawn lang dân a. Anni pahnih hi Pain a Fapa hnêna êng leh ropuina a pêk rawn kensak tûra a tirhte an ni. Chutichuan, kum za tam tak liam taa Mosian

a lo chham tawh ṭawngṭâina kha a tâwp a tâwpah chuan tihhlawhtlin a lo ni ta a. ‘Ṭlang ropui tak,’ Pathianin a mîte hnêna a lo pêk tawh ngei maiah chuan dingin Israel-te hnêna thu a lo tiam zawng zawngten an tinzâwn ber, Isua Krista chu a rawn hmu ta a ni.”—Phêk 501.

### Sawi Ho Tûrte:

- ① Mosia kha a thih hnû deuh lawkah kaihthawh niin, vâna hruai chhoh nghâl niin a lang a. Chutih rual chuan, hê leia a awm chhûng khân thil ṭha lo leh râpthlak tak tak a tawng vê nual tho mai. Isuâ lo kal leh hmâa la tâwp vek tûr harsatna hrang hrangte hi kan tawrh hnû-ah thlân atâ kaihthawh kan la nih dâwn avângin, kan vânei hlê a. Chuti a nih chuan, eng tiang kawngtein nge hei hi Mosia lo chan tawh âi khân malsâwmna ropui zâwk a nih le?
- ② Eng tiangin nge Mosia thih thû leh a hnû-a kaihthawh a nih thû hian Thuthlung Hluuin a sawi dân âia chiang zâwka Thuthlung Thar lehkhâbûten rinna avânga chhandam kan nih thû an sawi hi hre thiam thei tûrin min ṭanpui?
- ③ Eng tiangin nge Mosia nun kha—thinrim taka lungpui a vuak te pawh kha telin—rinnaa nung tih leh dân thiltihte tel miah lova rinna avânga chhandam nih awmzia sawi fiahtu ṭha tak a nih?
- ④ In class-ah khân tâwpna huna thleng tûr thawhlehna thutiam chungchâng hi sawi ho ang che u. Eng vângin nge hei hi kan beisei zawng zawngte inngahna a nih? Hetah hian Pathian kan ring a, thlân atâ min kâitho thei a ni tih kan ring a nih chuan, thil dang zawngah pawh kan ring ngam tho tûr a ni dâwn lo’ m ni? Chutiang chu kan tân a ti thei a nih chuan, tih theih loh a nei dâwn em ni?

**THALAITEN KRISMAS RIMÂWI AN SIAM****By Andrew McChesney/**

**K**UM tinin, Japan khawpui Tokyo-a Miharu Shimizu-ite Kohhran chuan Krismas program hlimawm tak an huaihawt ziah ðhîn a. Hêng hunachte hian Miharu-i chuan tel vê a, Kristâ pianchamphâ hlim taka hman a châk thei hlê ðhîn a ni. University a luh kum khatna Favâng laiin an zirtîrtu chuan rimâwi tum tûr hlâ phuah tûrin a ngên a.

An pâwla zirlai 30 laite chuan an final exam-ah rimâwi an tum ðheuh a ngai dâwn a. Miharu-i chuan hlâ chu phuahin a ziak chhuak ang a, an zirtîrtu chuan a thlûk leh rimâwi tum dân tûr a lo ruâhman thung dâwn a ni. Tichuan an pâwl chu pâwl lîa inthen sawmin, pâwl tin chuan hlâ chu zirin an sa ðheuh tûr a ni ta.

Hun eng emaw chen ðawngtaï hun a hman hnûin, Miharu-i chuan Christmas carol chanchin lam sawina chanchin a phuah a. A thu kalmang chu Krismas laia Isua fakna lam hlîr a ni a. An zirtîrtu leh zirlai dangten engtin tak ngai ang maw tiin a ngaihtuah a. Anni chu Kristian pawh an ni vê lo. Miharu-i chuan minit riat vêl daih tûr chu a thehlût ta, zirtîrtu chuan ðhâ a ti ngê ni, thumal pakhat pawh a lo tihdanglamsak lo. “A ðhû chu a va ropui vê!” tiin a lo fak zâwk hiâl a.

An pâwlin zirin, enchinna an nei a. Miharu-i chuan biak ina Krismas program an neih kha a hre reng a. Hê a hla phuah hi Krismas program atâna a thawh vê tûr pawh a la ni mahnâ!



Chumi kum Krismas-ah chuan, anin piano a tum laiin, an pâwlpui mi pasarihin Tokyo ðhalai hote tân, Stagaya Seventh-day Adventist Biak Inah an sâ a. Lang lo lamah Adventist ðhalaita pawhin theihtâwp chhuahin an lo ðanpui bawk a.

Miharu-i beisei âiin ngaithlatu mipui an lo pungkhâwm hnem a. Biak in tê tak têah mi 25 vêl chauh inkhâwmna an thut thinnaah mi 75 emaw lai an rawn in-êk beng a.

Miharu-i pawh a hlim hlê mai. Ngaithlatu mipuite nênzawmna an nei tih a hria a. Amah leh mipuite chuan Krismas boruâk dik tak an chang tlâng a ni tih a hmû a—chu chu Isuan min hmangaih êm avângin nausênin leiah a lo kal hiâl a ni tih a ni. Miharu-i hlimna tizualtu pakhat chu university-a an zirpui zînga pakhat chu a rawn inkhâwm vê vâng a ni. A hnûah an thian hian Bible zirna neihpui tûrin a sâwm zui a.

Miharu-i hian hla dang pawh phuah zêl a tum a, chû chu Krismas lo thlen leh hun atân a ni dâwn a ni. A pûin Seventh-day Adventist a zawm dân pawh hlâin a phuah a. Ani tân chuan chutianga rimâwi tum leh program neihnaa thiante sâwm chu a hnip zaih tawh mai a ni.

A hmâa Krismas rimâwi hun neih kha nuâm an ti riâu mai a, hlâ han sak ho leh te pawh an châk a. Chuta lo tel thar pakhat chu, an zirpui, Bible zirna neihpui tûra sâwmtu kha a ni nghê nghê a. Miharu-i hi nula kum 19 mî niin, a talen neihthe Isuâ hnên lama mîte hruai nâna hmang tûrin a tawngtai mêk a ni.

## 2022-1 Bible Study Guide *for* the First Quarter

**K**UARTAR thara kan zir leh tûr chu, Félix Cortez thu ziah “Hê Hun Hnuhnungah Hian: Hebrai Thuchah Chu (In These Last Days: The Message of Hebrews),” tih a ni dâwn a. Isua keimahni anga hmeichhe laka piang, keimahni anga thlêmna leh tâwk leh nuizhat tuâr a ni. Chuti chungin, lei leh khawvêl zâu chena thuneitu a ni. Vên lam kan thlîr a, mi chi hrang leh ropui tak takte kan hmuhin, keimahni anna nei, kan zînga pakhat lo ni vê ta khân kan mit a lâ a. Keini mi zahpuiawm tak takte âiawhin, Isua chu vên biak bûkah a ding a. Amah Isuaah chuan tlanna thil pawimawh pathum a infâwkkhâwm a. Pakhatna chu tuâlchhông, mimal thil a ni. Kristian nun kawnga fiahna leh harsatna tâwkte tân, Isua chu rinna Bulţantu leh Tiṭhafamkimtu a ni. A pahniha chu huho thil, hnam kêwk a ni. Pathian mî, Pathian Ram Tiâm pana zin mêkte tân, Isua chu Josua thar a ni. Pathumna chu lei leh vên huâp a ni. Isua chu Adama thar, mihringte tâna Pathian ruâhmannate lo famkimna, Mihring Fapa chu a ni. Hebrai bûin a târlan Isua chu kan thlîr chauh ni lo vin, kan hmangaih leh ngaihsân chu lo ni mawlh rawh se.

### Zirlai 1: Hebrai Mîte leh Keinî Hnêna Lehkathawn

#### Thupui Then:

Sunday: **Bulţanna Ropui** (*Heb. 2:3, 4*)

Thawḥţannî: **Buaina Chu** (*Heb. 13:3*)

Thawhlehnî: **Nawmsam Lohna** (*Heb. 13:1–9, 13*)

Nilâinî: **Ṭang Tlâng** (*Heb. 5:11–6:3*)

Ningânî: **Hêng Hun Hnuhnungte Hi** (*Heb. 1:2, Heb. 10:36–38*)

**CHÂNGVAWN**—*Hebrai 10:36*: “Pathian duhzâwng in tih hnuin thiltiam chu in hmuh theih nân chhelna in ngai a sîn.”

**Sabbath Thu Rohlû:** Hebrai (bû) Isua pawma ringtu, harsatna tawngtûte hnêna thawn a ni a. Paulan Isua kan rinna kawnga

chhel tûr leh, vâñ biak bûka Amah chu thlîr reng tûrin chona min siamsak a ni.

## Zirlai 2: Hebrai Thuchah Chu

### Thupui Then:

Sunday: **Isua: Kan Lalber** (*Hebrai 1:5–14*)

Thawhtannî: **Isua: Min Sawipuitu** (*2 Samuela 7:12–14*)

Thawhlehnî: **Isua: Hnehna Min Chantîrtu** (*Hebrai 2:14–16*)

Nilâinî: **Isua: Kan Puthiam Lalber** (*Hebrai 5:1–4*)

Ningânî: **Isuan Thuthlung Tha Zâwk Palai** (*Hebrai 8–10*)

**CHÂNGVAWN**—*Hebrai 8:1*: “Kan thusawite zîngah hian a pawimawh ber chu hei hi a ni: Chutiang Puithiam Lalber, vânahte khian Ropuibera lalthutphah ding lama han thûa Hmun thianghlim leh biak bûk tak tak mihring sak ni lo, LALPA sak zâwka rawngbâwltu chu kan nei tih hi.”

**Sabbath Thu Rohlû:** Paulan Hebrai (bû) hi harsatna kâra ringtûte rinna tichak tûrin a ziak a. Pathian thutiamte chu Isuâ zârah lo famkimin, ani chuan min hruai hâwng thuai tawh dâwn tih min hriat nawntîr a ni.